

प्रभू अ जो संदेश (११०)

मुंहिजी महिरबान अमां ! जगदम्बा माता ! कृपालु मायड़ी ! मां मारुति नंदन रघुवंश शिरोमणि प्रभू अ जो दूत आहियां। मूं ते विश्वासु कयो । अमां! मां सचु थो चवां त मां कृपा सिंधु प्रभू अ जी आज्ञा भंग खां डिजां थो न त उन प्रभू जी कृपा सां हिकिड़ी खिण में राक्षसनि खे नासु करे तवहां खे श्री रघुनाथ सां अजु ई हली मिलायां। कृपा को चार दींह धीरजु कयो तमामु जल्दु समुद्र खे बंधी बांदरनि ऐं रिछनि जी विशाल बलशाली सेना साणु करे वीर धुरीण बई भायड़ा हिति ईदा। सभिनी दुष्टनि खे नासु करे युगल सरकार कुशल सां वतन वरंदा। हनुमुत लाल जयंत ते कृपावारी कथा बुधाए श्री स्वमिनी जू खे विश्वासु बंधायो त हनुमंत लाल प्रभू अ जो कृपा पात्र सुहृद सेवकु आहे। खेसि मधुर आशीश देई कृतार्थ कयो।

पंहिजी साहिब अमां जी मिठी आशीश बुधी पवन कुमार जूं रगू बि ठरी पयूं। प्रेम अमृत जर ढुक भरे आनंद सागर में मगनु थी वियो। सागे वक्त संदसि दिलि में जल्दु खां जल्दु प्यारे प्रभू अ वटि पंहुची युगल खे मिलाइण जी लालसा भरजी आई ऐं डोड़ी पहुतो प्रभू अ जी शरण में।